

हर हर चवां थी साईं चिर जीवो लादुले।
प्यार सां रघुवीर तोखे लाए थो गले॥

सौभाग्य तूं अमड़ि जो अलबेलो राम घर जो।
रस जी रिधी सुख जी सिधी पद पंकज मिले॥

तुंहिजी सलोनी सूरति मन मोहिनी आ मूरति।
दिलि में वसे हिय में हंसे पलक न टले॥

जीवन जो तूं सहारो प्राणनि खां भी प्यारो।
मिठिड़ी वाणी साह सीबाणी रगुनि में रले॥

दर्शन जो दानु देई तारिया तो पतित केई।
जुड़ियइ जुवाणी कोकिला राणी भाग सां भले॥

सिय अमड़ि जी सलोनी श्रीखण्डिड़ी बालि सोनी।
मिलण मोद रस विनोद प्रभू अ दिनुव पले॥

तवहां जी शरणि सोभारी रस राह दियण वारी।

माया जो जालु जग जंजालु तंहि खे ना छले॥

आबादि आंगनु तुंहिजो दिसी ठरे मनु मुंहिजो।

जसिड़ो ग़ायां जै जै मनायां सिक जी वलि फले॥